

पत्र सूचना शाखा
सूचना एवं जनसम्पर्क विभाग, 30प्र0

राज्यपाल की अध्यक्षता में उत्तर प्रदेश सैनिक पुनर्वास निधि की प्रबन्ध समिति की बैठक का सम्पन्न

लखनऊ: 2 मार्च, 2017

उत्तर प्रदेश के राज्यपाल श्री राम नाईक ने आज राजभवन में उत्तर प्रदेश सैनिक पुनर्वास निधि की प्रबन्ध समिति की 43वीं बैठक को सम्बोधित करते हुये कहा कि निधि की कार्पस फण्ड राशि बढ़ायी जाये जिससे अधिक से अधिक पूर्व सैनिकों एवं उनके परिजनों को सहायता प्रदान की जा सके। राज्यपाल ने अटारी प्रक्षेत्र की लीज के संबंध में रिपोर्ट प्रस्तुत करने को कहा है। बैठक में पूर्व में हुयी बैठक के कार्यवृत्त की पुष्टि हुई एवं अनुपालन आख्या भी प्रस्तुत की गयी।

राज्यपाल ने कहा है कि उत्तर प्रदेश सैनिक पुनर्वास निधि को कारपोरेट सामाजिक जिम्मेदारी के अंतर्गत अनुदान दिये जाने हेतु भेजे गये पत्रों का उचित अनुश्रवण होते रहना चाहिए। उन्होंने प्रसन्नता व्यक्त की कि कोल इण्डिया लिमिटेड ने इस निमित्त रुपये 20 लाख तथा एन0एच0पी0सी0 ने रुपये 5 लाख का अनुदान उत्तर प्रदेश सैनिक पुनर्वास निधि को स्वीकृत किया है। राज्यपाल ने कहा कि कार्मिक एवं प्रशासनिक विभाग निधि के कर्मचारियों से जुड़ी समस्याओं के संबंध में तीन माह में निर्णय लें।

बैठक में ब्रिगेडियर ए0के0 गुप्ता निदेशक वैंटरन सेल मध्य कमान, मेजर जनरल विनोद शर्मा, जी0ओ0सी0 मध्य यू0पी0 सब एरिया, श्री मुकेश मित्तल सचिव वित्त विभाग उत्तर प्रदेश शासन, श्रीमती ईवा शर्मा मुख्य वन संरक्षक, श्री केदारनाथ विशेष सचिव समाज कल्याण विभाग उत्तर प्रदेश शासन, मे0जन0 जगतबीर सिंह वी0एस0एम0 महानिदेशक पुनर्वास रक्षा मंत्रालय भारत सरकार, ले0कर्म0 अमिताभ कुमार अतिरिक्त महानिदेशक पुनर्वास मध्य कमान लखनऊ, श्री एस0एस0 उपाध्याय विधि परामर्शी श्री राज्यपाल, ब्रिगे0 अमूल्य मोहन सचिव उत्तर प्रदेश सैनिक पुनर्वास निधि एवं निदेशक सैनिक कल्याण एवं पुनर्वास, श्री निशान्त श्रीवास्तव सी0ए0 निधि, सुश्री निन्नी श्रीवास्तव लीगल रिटेनर निधि सहित अन्य पदाधिकारीगण भी उपस्थित थे।

अंजुम/ललित/राजभवन (74/04)



